

ಗಣೇಶಸ್ತವಃ

ಅಜಂ ನಿರ್ವಿಕಲ್ಪಂ ನಿರಾಕಾರಮೇಕಂ ನಿರಾನಂದಮಾನಂದಮದ್ವೈತಪೂರ್ಣಮ್ |

ಪರಂ ನಿರ್ಗುಣಂ ನಿರ್ವಿಶೇಷಂ ನಿರೀಹಂ ಪರಬ್ರಹ್ಮರೂಪಂ ಗಣೇಶಂ ಭಜೇಮ || ೧ ||

ಗುಣಾತೀತಮಾನಂ ಚಿದಾನಂದರೂಪಂ ಚಿದಾಭಾಸಕಂ ಸರ್ವಗಂ ಜ್ಞಾನಗಮ್ಯಮ್ |

ಮುನಿಧ್ಯೇಯಮಾಕಾಶರೂಪಂ ಪರೇಶಂ ಪರಬ್ರಹ್ಮರೂಪಂ ಗಣೇಶಂ ಭಜೇಮ || ೨ ||

ಜಗತ್ಕಾರಣಂ ಕಾರಣಜ್ಞಾನರೂಪಂ ಸುರಾದಿಂ ಸುಖಾದಿಂ ಗುಣೇಶಂ ಗಣೇಶಮ್ |

ಜಗದ್ವ್ಯಾಪಿನಂ ವಿಶ್ವವಂದ್ಯಂ ಸುರೇಶಂ ಪರಬ್ರಹ್ಮರೂಪಂ ಗಣೇಶಂ ಭಜೇಮ || ೩ ||

ರಜೋಯೋಗತೋ ಬ್ರಹ್ಮರೂಪಂ ಶ್ರುತಿಜ್ಞಂ ಸದಾ ಕಾರ್ಯಸಕ್ತಂ ಹೃದಾಽಚಿಂತ್ಯರೂಪಮ್ |

ಜಗತ್ಕಾರಣಂ ಸರ್ವವಿದ್ಯಾನಿದಾನಂ ಪರಬ್ರಹ್ಮರೂಪಂ ಗಣೇಶಂ ನತಾಃ ಸ್ಮಃ || ೪ ||

ಸದಾ ಸತ್ಯಯೋಗ್ಯಂ ಮುದಾ ಕ್ರೀಡಮಾನಂ ಸುರಾರೀನ್ದ್ರರಂತಂ ಜಗತ್ಪಾಲಯಂತಮ್ |

ಅನೇಕಾವತಾರಂ ನಿಜಜ್ಞಾನಹಾರಂ ಸದಾ ವಿಶ್ವರೂಪಂ ಗಣೇಶಂ ನಮಾಮಃ || ೫ ||

ತಪೋಯೋಗಿನಂ ರುದ್ರರೂಪಂ ತ್ರಿನೇತ್ರಂ ಜಗದ್ಧಾರಕಂ ತಾರಕಂ ಜ್ಞಾನಹೇತುಮ್ |

ಅನೇಕಾಗಮೈಃ ಸ್ವಂ ಜನಂ ಬೋಧಯಂತಂ ಸದಾ ಸರ್ವರೂಪಂ ಗಣೇಶಂ ನಮಾಮಃ || ೬ ||

ನಮಃ ಸ್ತೋಮಹಾರಂ ಜನಾಜ್ಞಾನಹಾರಂ ತ್ರಯೀವೇದಸಾರಂ ಪರಬ್ರಹ್ಮಸಾರಮ್ |

ಮುನಿಜ್ಞಾನಕಾರಂ ವಿದೂರೇ ವಿಕಾರಂ ಸದಾ ಬ್ರಹ್ಮರೂಪಂ ಗಣೇಶಂ ನಮಾಮಃ || ೭ ||

ನಿಜೈರೋಷಧೀಸ್ತರ್ಪಯಂತಂ ಕರಾದ್ಯೈಃ ಸುರೌಘಾನ್ಕಲಾಭಿಃ ಸುಧಾಸ್ತ್ರಾವಿಣೀಭಿಃ |

ದಿನೇಶಾಂಶುಸಂತಾಪಹಾರಂ ದ್ವಿಜೇಶಂ ಶಶಾಂಕಸ್ವರೂಪಂ ಗಣೇಶಂ ನಮಾಮಃ || ೮ ||

ಪ್ರಕಾಶಸ್ವರೂಪಂ ನಮೋ ವಾಯುರೂಪಂ ವಿಕಾರಾದಿಹೇತುಂ ಕಲಾಭಾರಭೂತಮ್ |

ಅನೇಕಕ್ರಿಯಾನೇಕಶಕ್ತಿಸ್ವರೂಪಂ ಸದಾ ಶಕ್ತಿರೂಪಂ ಗಣೇಶಂ ನಮಾಮಃ || ೯ ||

ಪ್ರಧಾನಸ್ವರೂಪಂ ಮಹತ್ತತ್ವರೂಪಂ ಧರಾಚಾರಿರೂಪಂ ದಿಗೀಶಾದಿರೂಪಂ |

ಅಸತ್ಸತ್ತ್ವ ರೂಪಂ ಜಗದ್ಧೇತುರೂಪಂ ಸದಾ ವಿಶ್ವರೂಪಂ ಗಣೇಶಂ ನತಾಃ ಸ್ಮಃ || ೧೦ ||

ತ್ವದೀಯೇ ಮನಃ ಸ್ಥಾಪಯೇದಂಘ್ರಿಯುಗ್ಮೇ ಜನೋ ವಿಘ್ನಸಂಘಾತಪೀಡಾಂ ಲಭೇತ |

ಲಸತ್ಸೂರ್ಯಬಿಂಬೇ ವಿಶಾಲೇ ಸ್ಥಿತೋಽಯಂ ಜನೋ ಧ್ಯಾಂತಪೀಡಾಂ ಕಥಂ ವಾ ಲಭೇತ || ೧೧ ||

ವಯಂ ಭ್ರಾಮಿತಾಃ ಸರ್ವಥಾಽಜ್ಞಾನಯೋಗಾತ್ ಅಲಬ್ಧಾಸ್ತವಾಂಘ್ರಿಂ ಬಹೂನ್ವರ್ಷಪೂಗಾನ್ |

ಇದಾನೀಮವಾಪ್ತಾಸ್ತವೈವ ಪ್ರಸಾದಾತ್ ಪ್ರಪನ್ನಾನ್ನದಾ ಪಾಹಿ ವಿಶ್ವಂಭರಾದ್ಯ || ೧೨ ||